

திராவிட மாடல் அரசு 41

மக்களாட்சிக் கட்டமைப்பில், ஒரு மாநிலத்துக்குத் தேவைப்படுகின்ற நிதி ஆதாரங்களில் ஒன்று, வரி. சமுதாயத்திலிருந்து அரசுக்குக் கிடைக்கும் வருமானத்தில் வணிக வரி, விற்பனை வரி உள்ளிட்ட வரிகள் மூலம் கிடைக்கும் வருவாய் மிக முக்கியமான பங்களிப்பைச் செய்கின்றன.

தொழில் மற்றும் வர்த்தகத்தில் ஈடுபடும் வணிகர்கள், அரசுக்குச் செலுத்த வேண்டிய வரிகளை முறையாக செலுத்தினால்தான் அரசு இயந்திரம் தொய்வின்றிச் சுழலும். வரி வருவாய் சீராக இருந்தால்தான் மக்கள் நலத் திட்டங்கள் உட்பட, பல வளர்ச்சிப் பணிகளை, அரசால் எந்தவிதச் சிரமம் இல்லாமல் மேற்கொள்ள முடியும்.

ஆனால், பல்வேறு காரணங்களால் தமிழ்நாடு அரசுக்கு வணிகர்கள் செலுத்த வேண்டிய வரி நிலுவைத் தொகை தொடர்பாக, 2 இலட்சத்து 11 ஆயிரத்து 607 கேட்பு வழக்குகள் நிலுவையில் உள்ளன. இவற்றில் தொடர்புடைய வணிகர்கள் மற்றும் வணிக நிறுவனங்களின் எண்ணிக்கை 1 இலட்சத்து 42 ஆயிரத்து 569. இவற்றில் நிலுவையாக உள்ள தொகை 25 ஆயிரம் கோடி ரூபாய் என மதிப்பிடப்பட்டுள்ளது.

இவ்வாறு மிக அதிக எண்ணிக்கையில் வழக்குகள் நிலுவையில் உள்ளதால், வணிக வரித் துறையின் பணிச்சுமை அதிகரிப்பதோடு, நமது வணிகர்களும் மிகவும் சிரமத்துக்கு உள்ளாகி வருகின்றனர். இந்தப் பிரச்சினைக்குத் தீர்வு காணும் பொருட்டு, நம் கழகத் தலைவர் முதலமைச்சர் தலைமையிலான 'திராவிட மாடல் அரசு' கொண்டுவந்துள்ளதுதான், 'புதிய வரி நிலுவைத் தொகை சமாதானத் திட்டம்'.

புதிய அணுகுமுறை... சுடுதல் சலுகை...

தமிழ்நாட்டில் மதிப்புக் கூட்டு வரிச் சட்டம், விற்பனை வரிச் (மேல் வரி) சட்டம் உள்ளிட்ட

மேலும் பத்து சட்டங்கள் நடைமுறையில் இருந்து வந்தன. இந்தச் சட்டங்களை எல்லாம் உள்ளடக்கி, 2017-ஆம் ஆண்டுஜூலை 1 அன்று நாடு முழுவதும் ஜி.எஸ்.டி. சட்டம் அறிமுகப்படுத்தப்பட்டு, தற்போது நடைமுறையில் இருந்து வருகிறது.

இந்நிலையில், ஏற்கெனவே வழக்கத்திலிருந்த மேற்கூறிய வரிச் சட்டங்களின் கீழ், மாநில அரசுக்குச் செலுத்தப்பட வேண்டிய வரி, அதன் மீதான வட்டி மற்றும் அபராதம் ஆகியன இன்னமும் பல வணிகர்களின் பெயரில் நிலுவையில் இருந்து வருகின்றன. இந்த நிலுவைத் தொகையைத் திருப்பிச் செலுத்துவதில் சலுகைகள் வழங்கப்பட்டு, இந்தப் பிரச்சினைகளுக்கு முடிவு காணப்பட வேண்டும் என்பது வணிகர்களின் நீண்ட கால கோரிக்கையாகும். அதைப் பரிசீலித்த நமது முதலமைச்சர், பழைய நிலுவைத் தொகைகளை வசூலிப்பதில், வணிகர்களுக்கும் வணிக வரித் துறைக்கும் இடையில் ஒரு சமாதானத்தைக் கொண்டு வர அறிமுகப்படுத்தப்பட்டிருப்பது தான் 'புதிய வரி நிலுவைத் தொகை சமாதானத் திட்டம்'.

கடந்த ஆண்டுகளில் இந்த நிலுவைத் தொகை வசூலிப்பு தொடர்பாகப் பல சமாதான திட்டங்கள் செயல்படுத்தப்பட்டிருந்தாலும், 'திராவிட மாடல் அரசு' ஆட்சியில், புதிய அணுகுமுறையில், கூடுதல் சலுகைகளுடன் இந்தத் திட்டம் செயல்படுத்தப்படுகிறது.

தமிழ்நாடு வரலாற்றில் முதல்முறை...

இந்தத் திட்டத்தின் கீழ் வரி நிலுவை வைத்திருக்கும் வணிகர்கள் ஐந்து பிரிவினராகப் பிரிக்கப்படுகிறார்கள். முதலாவதாக, ஒரு வரிவிதிப்பு ஆண்டில் ரூபாய் 50 ஆயிரத்துக்குக் குறைவான வரி, வட்டி, அபராத தொகை செலுத்த வேண்டியவர்கள். இவர்கள் பெரும்பாலும் சிறு வணிகம் செய்யும் எளிய வணிகர்களாகவே

இரண்டாவது வரம்பினர்

சலுகைகள் : மேலே சொல்லப்பட்ட சதவிகிதங்கள் பொருந்தும். ஆனால், ஒரே மட்டத் தொகை செலுத்தும் முறை கிடையாது.

பயனடைவோர் : சுமார் 7,265 பேர்

வரவேண்டிய வரி பாக்கி : சுமார் ரூபாய் 3,495 கோடி ரூபாய்.

மூன்றாவது வரம்பினர்

சலுகைகள் : வரி விதிப்பை ஏற்றுக்கொண்டவர்கள் வரி நிலுவைத் தொகையில் 75 சதவிகிதத்தையும், அபராத நிலுவைத் தொகையில் 15 சதவிகிதத்தையும் மற்றும் வட்டி நிலுவைத் தொகையில் 20 சதவிகிதத்தையும் செலுத்தலாம்.

வழக்கு தொடர்ந்திருந்தால்: வரி நிலுவையில் 50 சதவிகிதத்தையும், அபராதத்தில் 15 சதவிகிதத்தையும், வட்டித் தொகையில் 20 சதவிகிதத்தையும் செலுத்தலாம்.

வரி நிலுவை இல்லை, ஆனால், வட்டி அல்லது அபராதம் அல்லது இரண்டும் மட்டும் நிலுவை:



முறைசெய்து காப்பாற்றும் சமாதானம்!

இருப்பார்கள். இவர்களின் நிலுவைத் தொகை முற்றிலுமாகத் தள்ளுபடி செய்யப்படும்.

இதில் உள்ள சிறப்பம்சம், ரூபாய் 50 ஆயிரம் என்ற உச்சவரம்பானது, ஒவ்வொரு வரிவிதிப்பு ஆண்டுக்கும் பொருந்தும். அதாவது ஒரு எளிய வணிகருக்கு அவர் செலுத்த வேண்டிய நிலுவை ஒவ்வொரு வரிவிதிப்பு ஆண்டுக்கும் தனித்தனியாக ரூபாய் 50 ஆயிரத்துக்கு உட்பட்டிருந்தால், அது முழுவதுமாகத் தள்ளுபடி செய்யப்படும். இது போன்றதொரு சலுகை வழங்குவது தமிழ்நாட்டு வரலாற்றிலேயே இதுதான் முதல் முறையாகும்.

இதன் கீழ் சுமார் 1 இலட்சத்து 40 ஆயிரத்து 400 இனங்கள் தொடர்புடைய ஏறக்குறைய ஒரு இலட்சம் எளிய வணிகர்கள் பயன்பெறுவார்கள். மொத்தம் ரூபாய் 147 கோடி நிலுவை முற்றிலுமாக

அபராதத்தில் 15 சதவிகிதத்தையும், வட்டியில் 20 சதவிகிதத்தையும் மட்டும் செலுத்தலாம்.

பயனடைவோர் : சுமார் 1,454 பேர்.

வரவேண்டிய வரி பாக்கி : சுமார் ரூபாய் 6,800 கோடி ரூபாய்.

நான்காவது வரம்பினர்

சலுகைகள் : வரி விதிப்பை ஏற்றுக்கொண்டிருப்பவர்கள் வரி நிலுவையில் 90 சதவிகிதத்தையும், அபராதத்தில் 15 சதவிகிதத்தையும், வட்டி நிலுவையில் 30 சதவிகிதத்தையும் செலுத்தலாம்.

வழக்கு தொடர்ந்திருந்தால் : வரி நிலுவையில் 60 சதவிகிதத்தையும், அபராதத்தில் 15 சதவிகிதத்தையும், வட்டியில் 30 சதவிகிதத்தையும் செலுத்தலாம்.

வரி நிலுவை இல்லை, ஆனால் வட்டி அல்லது அபராதம் அல்லது இரண்டும் மட்டும் நிலுவை: அபராதத்தில் 15 சதவிகிதத்தையும், வட்டியில் 30 சதவிகிதத்தையும் மட்டும் செலுத்தலாம்.

பயனடைவோர் : 185 வணிகர்கள்

வரவேண்டிய வரி பாக்கி : சுமார் ரூபாய் 13,100 கோடி ரூபாய்.

இந்த வணிகர்களின் பொருட்டு தள்ளுபடி செய்யப்படுகிறது.

பயனடையும் பெருவணிகர்கள்


வரி நிலுவை செலுத்த வேண்டிய எஞ்சிய வணிகர்கள், ரூபாய் 50 ஆயிரம் முதல் 10 இலட்சம் வரை நிலுவையில் உள்ளவர்கள், ரூபாய் 10 இலட்சம் முதல் 1 கோடி வரை வரி நிலுவையில் உள்ளவர்கள், ரூபாய் 1 கோடி முதல் 10 கோடி வரை நிலுவையில் உள்ளவர்கள் மற்றும் ரூபாய் 10 கோடிக்கு மேலாக நிலுவையில் உள்ளவர்கள் என நான்கு வரம்புகளின் கீழ் கொண்டு வரப்படுவர். (அவர்களுக்கு வழங்கப்படும் சலுகைகளைப் பார்க்க பெட்டிச் செய்தி)

இந்தத் திட்டத்தின் கீழ் நிலுவைத் தொகையினை வணிகர்கள் கட்ட முன்வரும் நாள் வரை அவர்களது கணக்கில் வைக்கப்பட வேண்டிய திரண்ட வட்டித் தொகையும் (ACCURED INTEREST) முழுவதுமாகத் தள்ளுபடி செய்யப்படும். மேலும், ஏறக்குறைய ஒரு இலட்சம் எளிய வணிகர்களுக்கு நிலுவைத் தொகை முழுமையாகத் தள்ளுபடி செய்யப்படுவதுடன், வரி நிலுவைக்காகப் பிணைக்கப்பட்டுள்ள 1,002 சொத்துக்கள் வணிகர்களுக்கு உடனடியாகத் திரும்ப ஒப்படைக்கப்படும். இதன் மூலம் 47 ஆயிரம் வணிகர்கள் சிறப்புச் சலுகைகள் பெற்று வரி நிலுவைச் சுமையில் இருந்து வெளிவர இருக்கிறார்கள். இந்தத் திட்டம் 2023-ஆம் ஆண்டு அக்டோபர் 16 முதல் நடைமுறைக்கு வந்துள்ளது. நான்கு மாத காலம் அதாவது 2024-ஆம் ஆண்டு பிப்ரவரி 15-ஆம் தேதி வரை நடைமுறையில் இருக்கும்.

யாருக்கும் தோல்வி இல்லாத வெற்றியின் இன்னொரு பெயர்தான் சமாதானம். இந்தத் திட்டம் மூலம் வணிகர்கள் வளம் பெறட்டும். வணிகம் வளரட்டும்!

...சாதனை தொடரும்

ஆங்கிலத்தில் ஆரியமாயை!



தமிழ்நாட்டின் சிந்தனை வளர்ச்சியைச் செதுக்கியவை தந்தை பெரியார், பேரறிஞர் அண்ணா, முத்தமிழறிஞர் கலைஞர் உள்ளிட்ட தலைவர்களின் கருத்துகள்தான் என்றால் மிகையில்கலை. அரசியல் வீரியம்மிக்க அந்த எழுத்துகளைப் பிறமொழிகளுக்கும் கொண்டு செல்ல வேண்டியது காலத்தின் கோவையாக உள்ளது. குறிப்பாக, ஆரியம் - திராவிடம் கருத்து மோதல்கள் உச்சம் பெற்றுள்ள இந்த நாட்களில், பேரறிஞர் அண்ணாவின் 'ஆரியமாயை' நூலை ஆங்கிலத்தில் மொழிபெயர்த்து வெளியிட்டுள்ளது DRAVIDIAN STOCK பதிப்பகம்.

"பேரறிஞர் அண்ணாவின் சொல்வளம் மிக்க மொழிநடையை ஆங்கிலத்தில் மொழிப்பெயர்ப்பது மிகச் சவாலானது" என்கிறார் இதனை மொழியாக்கம் செய்துள்ள நெய்வேலி அசோக். "அண்ணாவையும் பெரியாரையும் இந்தியா முழுக்க வாசித்தால், கண்டிப்பாக மாற்றம் ஏற்படும் என்பது என் நம்பிக்கை. தமிழர் அல்லாதோரிடம் பெரியாரையும், அண்ணாவையும், கலைஞரையும் கொண்டு சேர்க்க வேண்டியுள்ளது. அதற்காகத்தான் இதனை ஆங்கிலத்தில் மொழிபெயர்த்துள்ளோம். ஆங்கிலமுறை கல்வி பயிலும் நம் பிள்ளைகளுக்கும் இது பயன்படும். எனது நான்கு வருட ஆசை நிறைவேறியுள்ளது" என்கிறார் பதிப்பாளர் கௌதம். நூல் விலை ரூ.130

நூல் தேவைக்கு 90927-87854 என்கிற எண்ணைத் தொடர்பு கொள்ளலாம். பேரறிஞர் அண்ணாவின் தீ பரவட்டும்!

[:@] :பள்ளாஷ்பேக்



கழகக் 'கோட்டை'

என் தாத்தா கோட்டை சாமி அவர்கள் பேரறிஞர் அண்ணா காலம் முதலே கழகத்தில் இணைந்து தீவிரமாகப் பணியாற்றி வந்தவர். பல்வேறு பொறுப்பு களை வகித்த அவர், நிலக்கோட்டை தெற்கு

ஒன்றிய செயலாளராகவும் சில காலம் செயல்பட்டார். 1993-ஆம் ஆண்டு ஜனவரி 22 அன்று திண்டுக்கல் மாவட்டத்துக்கு கழக நிகழ்ச்சிகளில் பங்கேற்க வருகை தந்த முத்தமிழறிஞர் கலைஞரிடம் மாவட்டக் கழகத்தின் சார்பில் ரூ.10 இலட்சம் தேர்தல் நிதியாக வழங்கப்பட்டு, உடன் இன்றைய அமைச்சர் ஐ.பெரியசாமி அவர்களும் இடம்பெற்றிருக்கிறார். காலம் காலமாகக் கழக உணர்வு இன்றைக்கும் தொடர்கிறது.

-பி.கே.நிஜான்தன், நிலக்கோட்டை, திண்டுக்கல் மேற்கு மாவட்டம்.

இது போன்ற அரிய புகைப்படப் பதிவுகளை சிறுதிரைப்பட எங்கள் கருத்துக்கு அனுப்புகள். அவைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை-600018. வாட்ஸாப் எண் : 90033- 24473 மின்னஞ்சல் youthwing@dmk.in

கருவுலம்

தமிழ் மக்களின் கடமை!

1943-ஆம் ஆண்டு, ஏப்ரல் 1-ஆம் தேதி, 'திராவிட நாடு' இதழுக்கு உதவி யுரியும்படி தந்தை பெரியார் கடிதம் எழுதினார். அந்தக் கடிதம் 18-ஆம் தேதி 'திராவிட நாடு' இதழிலும், 28-ஆம் தேதி 'விடுதலை' இதழிலும் பிரசுரிக்கப்பட்டது. சுயமரியாதைக் கருத்துகள் நாட்டில் பரவ வேண்டும் என்கிற வேட்கை கொண்டிருந்த பெரியார், பத்திரிகைகள் வளர்வதிலும் பெரும் விருப்பம் காட்டினார். 'குடி அரசு', 'திராவிட நாடு' இரண்டையும் ஆதரிக்க வேண்டியது தமிழ் மக்கள் செய்ய வேண்டிய கடமையான தொண்டு ஆகும்' எனக் கூறியிருந்தார்.

திராவிடத்தால் வாழ்கிறோம்

285

எழுத்தா : கோவி.லெனின்
ஓவியம் : கி.சொக்கலிங்கம்

